



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1444/5 – 2006 මැයි 08 වැනි සඳුදා – 2006.05.08

(ආණ්ඩුවේ බලය පිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

මගේ අංකය : වි23/කො/170/2001.

එස්. එල්. එම්. සයිඩ් මහතා සහ සමුපකාර තොග වෙළඳ සංස්ථාව  
අතර පවතින කාර්මික අවුල

කාර්මික ආරවුල් පනත 131 වන අධිකාරය

නඩු අංකය : ඒ/2984.

එක් පාර්ශ්වයක් වශයෙන්, සමන්තුරෙයි - 2, බසාර් විදිය, ග්‍රැන් රිස්ටන් ලේන් හි, එස්. එල්. මීරා සයිඩ් මහතා හා අනෙක් පාර්ශ්වය වශයෙන් කොළඹ 02, වොක්ෂෝල් විදිය, අංක 27 පිහිටි සමුපකාර තොග වෙළඳ සංස්ථාව අතර පවත්නා කාර්මික ආරවුල 131 අධිකාරය වන කාර්මික ආරවුල් (සංශෝධිත) පනතේ 4(1) වන වගන්තිය යටතේ 2003.05.22 දරන නියෝගය මගින් බේරුම්කිරීමෙන් විසඳීම සඳහා යොමු කරන ලදුව, බේරුම්කරු විසින් ලබාදී ඇති අංක ඒ 2984 දරන 2004.1.10 දිනැති ප්‍රදානය අංක 1375/6 හා 2005.01.10 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයෙන් ප්‍රකාශයට පත් කරන ලදී. ඉන් අනතුරුව බේරුම්කරු විසින් එම ප්‍රදානයට අදාළව ලබා දී ඇති 2006.03.14 දිනැති අර්ථනිරූපනය එකී පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

වර්ෂ 2005.12.29 දින දරන ලිපිය සම්බන්ධවයි.

කාර්මික ආරවුල් පනතේ 34 (1) වගන්තිය යටතේ ඉහත නඩුවේ 2004.1.10 දිනැති ප්‍රදානය ප්‍රකාර 1996.1.29 දින සිට 2006.06.05 දක්වා වූ කාලය සඳහා මීරා සයිඩ් මහතාගේ වැටුප් ගෙවීමේ දී වැටුප් වර්ධක ඒ සඳහා ඇතුළත් විය යුතු ද යන්න පිළිබඳව අර්ථනිරූපනය.

ඉහත සඳහන් කාර්මික ආරවුල සම්බන්ධයෙන් ප්‍රදානය කිරීමේ දී මා විසින් ප්‍රදානය කර ඇත්තේ කාර්මික ආරවුලට අදාළ කාරණාවලින් අංක (2) සම්බන්ධයෙන් පමණයි.

එකී ආරවුලට සම්බන්ධ කාරණා (1) (අ) හා (ආ) ලබාදීම ප්‍රතික්ෂේප කර ඇත. එබැවින් මීරා සයිඩ් මහතාට (1) (ආ) යටතේ වැටුප් වර්ධක ලබාදී නොමැති බැවින් 1996 වර්ෂයේ නොවැම්බර් මස ඔහුට ලැබිය යුතු වැටුප අදාළ කරගෙන 1996.1.29 සිට 2000.06.05 දක්වා වැටුප් ගණනය කළ යුතුවේ.

මහින්ද මඩිහනේවා,

කම්කරු කොමසාරිස් ජනරාල් වෙනුවට.

කපිල එම්. සරත්චන්ද්‍ර  
(බේරුම්කරු).

2006 අප්‍රේල් මස 10 වැනි දින,  
කම්කරු සම්බන්ධතා අංශය,  
කම්කරු දෙපාර්තමේන්තුව,  
කොළඹ 05.

2006 මාර්තු මස 14 වැනි දින,  
කොළඹ දී ය.

05-325